

# क्यूएस इंडिया रैंकिंग में टॉप-15 में IIT

सिटी रिपोर्टर . इंदौर

इंडियन इंस्टिट्यूट ऑफ टेक्नोलॉजी (आईआईटी) इंदौर ने क्यूएस इंडिया रैंकिंग 2020 में टॉप 15 संस्थानों में जगह बनाई है। पिछले साल के मुकाबले पांच स्थान का सुधार करते हुए आईआईटीआई ने इस साल 13वां स्थान हासिल किया है जबकि पिछली रैंकिंग में संस्थान को 18वीं रैंक दी गई थी। 108 संस्थानों के बीच आईआईटी को ये रैंक दी गई है। दूसरी जनरेशन के आईआईटीजी में, आईआईटी इंदौर श्रेष्ठ रहा है। एकेडमिक्स, एम्प्लॉयर रेप्यूटेशन, फैकल्टी स्टूडेंट रेशो, स्टाफ विथ पीएचडी, फैकल्टी की पेपर संख्या, पेपर के साइटेशन की संख्या, इंटरनेशनल फैकल्टी और स्टूडेंट्स के पैरामीटर के आधार पर संस्थानों को रैंकिंग दी गई। आईआईटी से प्राप्त आधिकारिक जानकारी के अनुसार- आईआईटी का ओवरऑल स्कोर 50.2 रहा है जबकि पिछले साल ये स्कोर 44 था। फैकल्टीज विथ पीएचडी, फैकल्टीज के पेपर की संख्या और पेपर के साइटेशन की संख्या, इन पैरामीटर्स में आईआईटी इंदौर को सबसे ज्यादा अंक हासिल हुए। इससे पहले भी टाइम्स हायर एजुकेशन वर्ल्ड रैंकिंग 2018 और 2019 में आईआईटी इंदौर, देश के टॉप 3 संस्थानों में शामिल हो चुका है। आईआईटी डायरेक्टर प्रोफेसर प्रदीप माथुर ने कहा कि आईआईटी इंदौर को टॉप 200 ग्लोबल इंस्टिट्यूट्स में लाना हमारा लक्ष्य है। इसलिए आने वाले दस साल संस्था के लिए ज्यादा चुनौती भरे होंगे। इसे हासिल करने के लिए इंटरनेशनलाइजेशन प्रोसेस, इन्वेंशन और इनोवेशन की ओर ध्यान दे रहे हैं।

